

قرآن و حدیث کے خلاف غیر مقلدین کے 50 مسامیل

حضرت مولانا مفتی سید مہدی حسن شاہجہان پوری

اس کتاب میں غیر مقلدین کے وہ مسامیل
بیان کیے گئے ہیں جو کہ قرآن اور حدیث

پیش کردہ: اہل حق بشکر یہ خان 001

یہ حق تو چھانے آیا ہے
باطل کو مٹانے آیا ہے

Www.Ahlehaq.Com

بِسْمِ اللَّهِ الرَّحْمَنِ الرَّحِيمِ

الحمد لله الذي انزل علينا الكتاب الفارق بين الحق والصدق والصواب والباطل والكذب والامريتياب والصلوة والسلام الاتمان الاكملان على سيد ولد آسم محمد الذي ميز القشر عن اللباب واوضح طرق الهداية والرشاد لاولى الالباب وعلى آله واصحابه الذين هم خالص الاصحاب وخلاصة الاحباب وعلى تابعيهم واتباعهم باحسان ما اقل شهاب وطلع شهاب.

اما بعد۔ آج ايک رسالہ مؤلفہ مولوی عبد الجلیل صاحب سامرودی غیر مقلد میری نظر سے گزرا جس کا نام ”بوتے غسلیں من قطرات عشرین“ ہے اس کے چار ورق ہیں۔ مولوی صاحب مذکور نے اس میں حنفیوں کی کتابوں سے بیس مسئلے نقل کر کے عوام کو دھوکے میں ڈالا ہے۔ حالانکہ وہ کوئی ایسے نئے مسئلے نہیں جن کی کبھی تحقیق نہ ہوتی ہو۔ بارہا ان کے جوابات ہو چکے، کتابیں اور دفتر کے دفتر طبع ہو چکے جو اردو، فارسی، عربی میں موجود ہیں۔ مگر مولوی صاحب نے اس خیال سے کہ اہل گجرات ان سے بے خبر ہیں ان کو شائع کیا کہ جو مذہب حنفی کی وقعت ان کے دلوں میں ہے وہ نکل جاتے لیکن یاد رکھیے۔ اللہ متع نورہ ولو کہہ انکار ہوں کبھی ایسا نہیں ہو سکتا۔ حق کو حق اور باطل کو باطل کر دکھاتے گا۔ رسالے میں حضرت نے جو بازاری لفظ استعمال کئے ہیں وہ دیکھنے والوں پر پوشیدہ نہیں اس وقت میں اس رسالہ کا جواب نہیں دینا چاہتا ہوں تاکہ اس کے الفاظ کے درپے ہوں۔ بلکہ چند مسئلے ان کے پیشواؤں کی کتابوں سے نقل کرتا ہوں جن سے ناظرین کو معلوم ہوگا کہ یہ غیر مقلد قرآن و حدیث پر کہاں تک عمل کرتے ہیں یا صرف زبانی جمع خرچ ہے۔ محض آمین، رفع یدین، فاتحہ خلف الامام وغیرہ چند مسائل کی احادیث پر عمل کر کے غیر مقلدیت کے ساتھ اہل حدیث بن گئے ورنہ ہاتھی کے دانت

کھانے کے اور دکھانے کے اور ہیں، نہ اس کی پروا کہ قرآن کا خلاف ہو گا نہ اس کا خیال کہ احادیث کے مخالف ہو گا۔ حلال حرام ہو جاتے، حرام حلال ہو جاتے کچھ بھی حرج نہیں۔ پھر لطف یہ کہ اہل حدیث بنے رہیں۔ اگرچہ یہ خیال ہے کہ جب غیر مقلدوں کی نظروں سے یہ مسائل گزر رہیں گے تو فوراً انکار کر دیں گے کہ ہم ان کے قائل نہیں ہم تو غیر مقلد ہیں۔ ہمیں کیا۔ اگر کسی نے کچھ لکھا، ہم جب صحابہ کی، اماموں کی، مجتہدوں کی نہیں سنتے تو پھر ان کی کیوں سنیں۔ لیکن اپنے منہ میاں مٹھو بننے سے کیا ہوتا ہے۔ غیر مقلدوں نے کتابیں لکھیں۔ ان کے فتوے شائع کئے ہوئے ہیں۔ وہ ان کے حق و صواب ہونے پر ایمان لاتے ہوئے ہیں۔ پھر انکار چہ معنی دارد۔ جب کتابوں میں یہ مسئلے موجود ہیں تو ان پر عمل بھی ضرور ہوتا ہو گا۔ یہ کہنا کہ یہ متاخرین کے رسالے ہیں اور ان کا گزر مشرق و مغرب میں نہیں ہوا ایک لغو اور بیکار حرکت ہے۔ ہندوستان کے اہل حدیث ان کتابوں سے واقف ہیں۔ ہندوستان والے تو ضرور عمل کرنے کو ضروری سمجھتے ہوں گے۔ علاوہ انہیں نواب صاحب وغیرہ کی کتابیں مصر و حجاز وغیرہ ملکوں میں ہند سے نکل کر پہنچی ہیں لہذا یہ عذر لنگ باد بدست سے بڑھ کر نہیں آئے اور عمل کے واسطے نہیں تو ان کتابوں کو ہی دنیا سے مٹا دینا چاہیے تاکہ ایسے مسائل جن کو ذکر کرنا بھی زیبا نہیں مٹ جائیں۔ واللہ یقول الحق وقولہ الحق المبین۔

ناظرین ملاحظہ فرمائیں

(۱) غیر مقلدوں کا مذہب ہے کہ اگر رنڈی نے زنا سے مال کمایا اور اس کے بعد اس نے توبہ کر لی تو وہ مال اس کے اور تمام مسلمانوں کے لئے حلال اور پاک ہو جاتا ہے (دیکھو فتویٰ مولوی عبد اللہ صاحب غیر مقلد غازی پوری مورخہ ۲۳ ربیع الآخر ۱۳۲۹ھ) مولوی عبد اللہ صاحب غیر مقلد اور دہلی میں امام سمجھے جاتے تھے اور اہل حدیث ان کے فتوے پر عمل کرتے تھے۔ امام ابو حنیفہ کا مسئلہ اور ہے وہ رنڈی کے بارہ میں نہیں ہے۔

(۲) غیر مقلدین کے نزدیک کافر کا ذبح کیا ہوا جانور حلال ہے اُس کا کھانا جائز ہے (دلیل الطالب ص ۴۱۳) مؤلف نواب صدیق حسن خان غیر مقلد و عرف الجادی ص ۲۴ مؤلف نور الحسن خاں غیر مقلد۔ دلیل میں حدیث صحیح یا قرآن کی آیت پیش کرنی چاہیے غیر مقلد ہو کر شوکانی کی تقلید جائز نہیں۔

(۳) غیر مقلدین کا مذہب ہے کہ مرد ایک وقت میں جتنی عورتوں سے چاہے نکاح کر سکتا ہے اس کی حد نہیں کہ چار ہی ہوں (نظر الاضنی ص ۱۴۱ و ص ۱۴۲ نواب صاحب غیر مقلد کی و عرف الجادی ص ۱۱۵) یہ کہنا کہ یہ اجتہادی تقریر ہے غلط ہے نص کے موجود ہوتے ہوئے قیاس و اجتہاد کیسا۔ اور شوکانی کی تقلید کیسی۔ حدیث حسن لغیرہ موجود جس کا اقرار اور پھر شوکانی کی تقریر اجتہادی جو غلط ہے بغیر رد کے ذکر کرنا اور جو دلائل اُس کے خلاف ہوں ان کی تردید کرنی یہ تقلید جامد نہیں تو اور کیا ہے۔ (۴) غیر مقلدین کے نزدیک خشکی کے وہ تمام جانور حلال ہیں جن میں خون نہیں ہے (بدور الابلہ ص ۳۴۸ مؤلف نواب صاحب مذکور دعویٰ کے لئے اور جواز کے واسطے صحیح حدیث یا قرآن کی آیت کی ضرورت ہے یہ کہنا کہ یہ اجتہادی تقریر ہے بچوں کو سمجھانا ہے۔

(۵) غیر مقلدین کے نزدیک جو جانور مر گیا اور میتہ ہے وہ ناپاک نہیں ہے۔ (دلیل الطالب ص ۲۲۴) تقریر اجتہاد کی ضرورت نہیں بلکہ صریح و صحیح حدیث کی ضرورت ہے ورنہ اعتبار نہیں۔

(۶) نواب صاحب غیر مقلد فرماتے ہیں کہ سور کے ناپاک ہونے پر آیت سے استدلال کرنا صحیح اور قابل اعتبار نہیں بلکہ اس کے پاک ہونے پر دال ہے (بدور الابلہ ص ۱۶۱) پس سور ان کے نزدیک پاک ہے۔ قیاس کا اعتبار نہیں۔ ناپاک نہ ہونے اور ناپاک عین نہ ہونے میں زمین آسمان کا فرق ہے۔

(۷) غیر مقلدین کے نزدیک سائے حیض و نفاس کے خون کے باقی تمام جانوروں اور انسانوں کا خون پاک ہے (دلیل الطالب ص ۲۳ و بدور الابلہ ص ۱۵۱ و عرف الجادی ص ۱۵۱)

ظاہر ہونے کے لئے آنحضرت کا قول ہونا چاہیے قیاس کا اعتبار نہیں۔ اہل سنت
زمانہ کو رسول کے سوا کسی زید و عمر کے بنائے ہوئے قاعدہ پر نہ چلنا چاہیے ورنہ
عمل بالحدیث نہ ہوگا۔

(۸) غیر مقلدین کے نزدیک مال تجارت میں زکوٰۃ نہیں ہے (بدورالابہ ص ۱۰۲)
و دلیل الطالب و مسک الختام شرح بلوغ المرام و شرح رسالہ شوکانی (م) رسول اللہ
کا صحیح قول پیش کرنا چاہیے کہ مال تجارت میں زکوٰۃ نہیں، زید و عمر کے قاعدوں کا
اعتبار نہیں۔

(۹) غیر مقلدین کے نزدیک چھ چیزوں کے سوا باقی تمام اشیاء میں سود لینا جائز
ہے۔ دلیل الطالب عرف الجادی البیان المرصوص بدورالابہ وغیرہ، باقی میں جواز کے
لئے آنحضرت کا قول صریح پیش کرنا چاہیے۔

(۱۰) غیر مقلدین کے نزدیک بغیر غسل کئے ہوئے ناپاک آدمی کو قرآن شریف
پھونانا، اٹھانا، رکھنا، ہاتھ لگانا جائز ہے (دلیل الطالب ص ۲۵۲ عرف الجادی و البیان
المرصوص) جواز کے لئے کوئی صحیح حدیث چاہیے۔ زید و عمر کے اقوال سند
کے لئے کافی نہیں۔

(۱۱) غیر مقلدین کے نزدیک چاندی سونے کے زیوروں میں زکوٰۃ واجب نہیں۔
(بدورالابہ ص ۱۰۱)

(۱۲) غیر مقلدین کے نزدیک شراب ناپاک و نجس نہیں ہے بلکہ پاک ہے (بدورالابہ
ص ۱۵۱ دلیل الطالب ص ۲۰۴ عرف الجادی ص ۲۴۴) اس کی طہارت پر کوئی صحیح حدیث
یا آیت قرآن پیش کرنا چاہیے ورنہ داؤد ظاہری وغیرہ کے اقوال سے استدلال صحیح نہیں۔

(۱۳) غیر مقلدین کے نزدیک سونے چاندی کے زیور میں سود نہیں ہوتا جس
طرح چاہے نیچے خریدے کمی زیادتی ہر طرح جائز ہے (دلیل الطالب ص ۵۴، ۵۵) صحابہ
کے اقوال ان کے نزدیک حجت نہیں لہذا کوئی صریح صحیح حدیث زیور کے بارے
میں جواز کے لئے پیش کرنا چاہیے تاکہ مخافت پر حجت ہو۔ فلان نے ایسا کہا، فلان یوں

کتاب ہے۔ میدان تحقیق میں غیر مقلد ہو کر زیبا بنیں۔

(۱۴) غیر مقلدین کے نزدیک منی پاک ہے (بدورالابہ ص ۱۵) دیگر کتب بالا، اقوال رجال پر عمل مقلد بے چارے تو کرتے ہیں۔ اہل حدیث اور غیر مقلد ہو کر رسول کے سوا کسی دوسرے کے قول کو دلیل میں پیش کرنا شانِ محدثیت میں بڑھکتا ہے۔ پاک ہونا شرعی حکم ہے اس کے واسطے مولوی سامرودی صاحب حدیث صحیح پیش کریں۔

(۱۵) غیر مقلدین کے نزدیک زوال ہونے سے پہلے جمعہ کی نماز پڑھنا جائز ہے (بدورالابہ ص ۱۷) کیسے رسول اللہ صلی اللہ علیہ وسلم نے فرمایا ہے کہ زوال سے پہلے جمعہ پڑھنا جائز ہے، اگر ہو تو سند صحیح کے ساتھ پیش کرنا چاہیے۔ اماموں کے قول پیش کرنا غیر مقلدین کے لئے مفید نہیں ہیں۔ ان کی ضرورت تو بے چارے مقلدوں کو ہوتی ہے۔

(۱۶) غیر مقلدین کے نزدیک جمعہ کی نماز کے لئے جماعت کا ہونا ضروری نہیں، اگر دو ہی آدمی ہوں تو ایک خطبہ پڑھے اور پھر دونوں جمعہ پڑھ لیں (بدورالابہ ص ۱۷) اس قاعدہ سے تو ایک بھی تنہا جمعہ پڑھ سکتا ہے کیونکہ جماعت تو ضروری نہیں۔ لیکن اس کے واسطے قرآن و حدیث سے دلیل پیش کرنا چاہیے۔

(۱۷) غیر مقلدین کے نزدیک جمعہ کی نماز مثل اور نمازوں کے ہے بجز خطبہ کے اور کسی چیز کا فرق نہیں (بدورالابہ ص ۱۷) اول تو اس کے واسطے کسی حدیث کی ضرورت ہے کہ جمعہ میں اور دوسری نمازوں میں کچھ فرق نہیں ہے۔ دوسرے آنحضرت نے جمعہ کا غسل مقرر کیا اور نمازوں میں نہیں۔ خوشبو کے لئے حکم فرمایا اور نمازوں کے واسطے نہیں، عورت سے جمعہ ساقط کیا اور نمازیں نہیں۔ مسافر پر جمعہ فرض نہیں اور نمازیں پانچوں فرض ہیں، بیمار پر جمعہ فرض نہیں، باقی پانچوں نمازیں فرض ہیں۔ اسی طرح اور امور بھی ہیں، لہذا یہ کہنا کہ اس میں کسی چیز کی ضرورت نہیں اور کچھ فسق نہیں عجب ہے۔

(۱۸) غیر مقلدین کے نزدیک دارالحرب میں جمعہ پڑھنا جائز ہے (بدورالابہ ص ۱۷)

کسی حدیث میں آنحضرت نے حکم دیا ہے کہ دارالحرب میں جمعہ پڑھا کرو۔

(۱۹) غیر مقلدین کے نزدیک تلاوت کا سجدہ کرنے کے لئے سجدہ کرنے والے کو نمازی کی صفت پر ہونا ضروری نہیں (بدورالابہ ص ۶۸) یعنی وضو بے وضو وغیرہ سب طرح سے ادا ہو سکتا ہے۔ کیا اس کے لئے کوئی رسول کا حکم یا فعل ہے کہ ہر طرح جائز ہے۔

(۲۰) اگر مقتدی کو امام کے پیچھے سو ہوا تو مقتدی کے ذمہ سجدہ سو واجب ہے (بدورالابہ ص ۶۸) مطلب یہ ہے کہ اس وقت مقتدی کو امام کی تابعداری ضروری نہیں ہے۔ کیا مولوی سامرودی صاحب اس کے واسطے کوئی صریح صحیح حدیث پیش کر سکتے ہیں جو صراحتاً یہ بتلائے کہ مقتدی کے ذمہ سو کے وقت سجدہ واجب ہے یا تابعداری امام کی ضرورت نہیں۔

(۲۱) غیر مقلدین کے نزدیک جوان مردوں اور لڑکوں کو چاندی کا زیور پہننا جائز ہے (بدورالابہ ص ۳۵۶، دلیل الطالب ص ۳۴ و ۳۵) سامرودی صاحب نے جواب میں عام لوگوں کو بھی دھوکہ میں ڈال دیا اور کہہ دیا کہ یہاں تو لفظ تحلی ہے جس کے معنی زینت کے ہیں زیور کے نہیں۔ شاید بدورالابہ کو آنکھیں کھول کر نہیں دیکھا جس میں یہ موجود ہے واما حلیۃ الفضۃ فاما نفع محتاج دلیل ست چہ اصل حل است اہ علیہ کے معنی تو زیور کے ہیں جس کو نواب صاحب مردوں کے لئے حلال کہتے ہیں۔ دلیل الطالب میں ہے واما حلیۃ الفضۃ فاما نفع محتاج الی دلیل اہ یہی شوکانی کہہ رہے ہیں۔ یہ حلیہ کیا چیز ہے اگر زیور نہیں۔ نواب صاحب غیر مقلد اور شوکانی دونوں کہہ رہے ہیں کہ چاندی کا زیور پہننا مردوں اور عورتوں دونوں کے لئے جائز ہے عورتیں اور مرد اس میں برابر ہیں۔

(۲۲) غیر مقلدین کے نزدیک جو جانور بدوق کے شکار سے مر جاتے اس کا کھانا جائز اور حلال ہے (بدورالابہ ص ۳۳۵) اس کے جواز کے لئے کسی حدیث صحیح یا آیت قرآنی کی ضرورت ہے۔ سامرودی صاحب احلال و جواز شرعی حکم ہے اس کے واسطے

شرعی نص ہونا چاہیے۔ آپ کے لئے جائز نہیں کہ زید و عمر کے اقوال پیش کر کے مدعا ثابت کریں ان کو تو مقلدوں کے واسطے چھوڑ دیجئے۔ گولی جلاتی ہے پھاڑتی نہیں۔ (۲۳) غیر مقلدین کے نزدیک اگر کوئی قصداً نماز چھوڑ دے اور پھر اس کی قضا کرے تو قضا سے کچھ فائدہ نہیں اور وہ نماز اس کی مقبول نہیں اور نہ اس نماز کا قضا کرنا اس کے ذمہ واجب ہے وہ بیچارہ ہمیشہ گنہگار رہے گا (دلیل الطالب ص ۲۵) اس کے واسطے صحیح حدیث پیش کرنی چاہیے کہ قضا واجب نہیں۔ علماء کا اختلاف آپ کو مفید نہیں۔ سامرودی صاحب زور لگائیں اور کوئی نص پیش کریں۔ حسن بصری یا داؤد ظاہری یا ابن حزم وغیرہ کے اقوال آپ کے لئے حجت نہیں۔ زید و بکر کے بنائے ہوئے اصول ہیں ان سے استدلال کرتے ہیں۔ افسوس ہے۔

(۲۴) غیر مقلدین کے نزدیک تمام جانوروں کا پیشاب پاک ہے (بدورالابہ ص ۱۴۷ و ۱۵۱ و ۱۵۲) رسول اللہ صلی اللہ علیہ وسلم کی کوئی صحیح حدیث پاک ہونے پر پیش کرنی چاہیے۔ اس کا اعتبار نہیں کہ فلاں نے یہ کہا ہے اور فلاں نے وہ کہا ہے۔ آپ غیر مقلد ہیں۔ سامرودی صاحب غیر مقلد کے معنی مبہول جاتے ہیں اس لئے لوگوں کے اقوال دلیل میں پیش کرتے ہیں۔ قیاس کا اعتبار نہیں حدیث پیش کیجئے۔

(۲۵) غیر مقلدین کے نزدیک دریا کے تمام جانور زندہ ہوں یا مردہ سب حلال ہیں مگر طافی (بدورالابہ ص ۳۳۳ و عرف الجادی ص ۲۴۷) سامرودی صاحب اگر امام شافعی یا مالک کے آپ مقلد ہوں تو ان کے اقوال پیش کریں ورنہ خاموش رہ کر اس حدیث کو پڑھیں کہ میرے واسطے دو میتہ ایک مچھلی دوسرے جبراد حلال کتے گتے ہیں اسی حدیث نے دوسری حدیث کے عموم کو خاص کر دیا ہے۔

(۲۶) غیر مقلدین کے نزدیک چاند می سونے کے برتن استعمال کرنا جائز ہے۔ (بدورالابہ ص ۳۵۴) امام ابو حنیفہ یا امام شافعی وغیرہما کی غیر مقلد تقلید نہیں کرتے تاکہ سامرودی صاحب ان کے قول کو پیش کریں بلکہ اپنے دعوے کے لئے حدیث پیش کرنی چاہیے جس سے یہ ثابت ہو کہ چاند می سونے کے برتنوں کا استعمال جائز ہے۔ بیکار اور اراق

بیاد کرنا مفید نہیں۔

(۲۷) غیر مقلدین کے نزدیک جس شخص نے کسی عورت سے زنا کیا ہے وہ شخص اس کی لڑکی سے نکاح کر سکتا ہے۔ اگرچہ وہ لڑکی اسی زنا سے پیدا ہوئی ہو ورنہ الحادی ص ۱۱۳) اس کے جواز کے واسطے کوئی صحیح صریح حدیث پیش کرنی چاہیے۔ یہ کہنا کہ امام شافعی اس کے قائل ہیں یا دوسرے لوگ یوں کہتے ہیں غیر مقلدوں کے لئے زیبا نہیں۔ اگر سامرودی صاحب سچے ہیں تو صحاح ستہ سے جواز یا عدم جواز کی کوئی صریح صحیح حدیث پیش کریں۔ امام رازی نے ثابت کیا ہے یا فلا نے نے بیان کیا ہے عامل بالحدیث کے دعوے کو ثابت نہیں کر سکتا۔

(۲۸) غیر مقلدوں کے نزدیک مشت زنی کرنی یا کسی اور چیز سے منی کو خارج کرنا اس شخص کے لئے مباح ہے جس کے بیوی نہ ہو۔ اگر گناہ میں مبتلا ہونے کا خوف ہو تو واجب یا مستحب ہوتا ہے ورنہ الحادی ص ۲۱۴) آپ لوگوں سے تو اس بنا پر عرض کیا جاتا ہے کہ آپ مدعی ہیں کہ ہم حدیث ہی پر عمل کرتے ہیں۔ اقوال رجال قابل اعتبار نہیں۔ حنفی شافعی تو بے چارے آپ کے خیال فاسد میں قیاس اور راستے پر عمل کرتے ہیں۔ اگر یہ مسائل غلط ہیں تو کبھی تو ایک رسالہ ایسا لکھ کر شائع کیا ہوتا کہ جس میں علی حسن خاں اور نور الحسن خاں اور نواب صدیق حسن خاں غیر مقلدین کی غلطیاں بیان کی ہوئیں اور کہا ہوتا کہ صحاح ستہ میں یہ مسئلے نہیں ہیں اس لئے قابل اعتبار نہیں۔ سامرودی صاحب کو صرف مقلدین ہی آنکھیں نکالنے کو رہ گئے۔ یہ آپ کے ائمہ کیوں ان مسئلوں کے قائل ہو گئے۔

(۲۹) غیر مقلدین کے نزدیک قربانی بکری کی بہت سے گھروالوں کی طرف سے کفایت کرتی ہے اگرچہ سو آدمی ہی ایک مکان میں کیوں نہ ہوں۔ "وحي أنست کہ یک گوسفند از تمام مردم خانہ مجزی و بسندست اگرچہ صد کس چرنا نباشند" (بدورالابصار ص ۳۹۱) ایک بکری قربانی میں سو آدمیوں کی طرف سے کافی ہو مگر اونٹ اور گائے سات ہی کے لئے کافی ہے۔ سامرودی صاحب اس پر بگڑ گئے کہ ہزار کیوں لکھ دیتے۔ اب

میں پوچھتا ہوں اگر سو کی جگہ پر ایک مکان میں ہزار آدمی ہوں تو ایک بکری قربانی میں اُن کی طرف سے کافی ہوگی یا نہیں۔ مکان کے سویا ہزار آدمی ایک بکری میں شریک ہو کر قربانی کرنا چاہیں تو سب کی طرف سے قربانی ادا ہو جائے گی یا نہیں۔ نفی و اثبات دونوں کے لئے نص صریح صحیح ہونا چاہیے شرکت و کفایت میں آپ فرق کرنے بیٹھ گئے۔ اس کی دلیل بیان کریتے کہ شرکت کیوں نہیں ہو سکتی اور کافی کیوں ہے دلیل میں حدیث پیش کریتے۔ اقوال رجال غیر مقلد ہو کر پیش کرنے سے کچھ فائدہ نہیں۔

(۳۰) غیر مقلدین کے نزدیک رسول اللہ صلی اللہ علیہ وسلم کے مزار مبارک کی زیارت کے لئے مدینہ منورہ کا سفر کرنا جائز نہیں (عرف الحادی ص ۲۵) جو از و عدم جواز شرعی حکم ہے اس کے لئے ایسی حدیث پیش کر د جس میں یہ موجود ہو کہ میری قبر کی زیارت کرنی جائز نہیں یا میری زیارت کے لئے سفر کرنا جائز نہیں۔ حضرت ابو ہریرہؓ نے آنحضرت کے مزار مبارک کی زیارت کے لئے منع نہیں کیا نہ اور کسی صحابی نے منع کیا ہے یہ بہتان ہے۔ سامرودی صاحب فرماتے ہیں کہ یہ مسائل وہ ہیں جو ایک زمانہ سے طے ہو چکے ہیں خیر شکر ہے۔ یہی حنفی کہتے ہیں کہ جن مسئلوں کو آپؐ پیش کرتے ہیں وہ آپ کے زمانہ سے پہلے طے ہو چکے لہذا جہلا کو بھڑکانے سے کوئی نتیجہ نہیں۔ آپ فرمائیے کہ آنحضرت صلی اللہ علیہ وسلم کی زیارت کرنے کے لئے جانا جائز ہے یا نہیں۔ اگر جائز، مستحب، سنت سمجھتے ہیں تو جو لوگ منع کرتے ہیں اُن کے رد میں ایک رسالہ شائع کیجئے۔ اقوال رجال کا اعتبار نہیں۔ اپنی غیر مقلدی کا ضرور خیال کریتے گا۔

(۳۱) غیر مقلدین کے نزدیک نجاست گرنے سے کوئی پانی ناپاک نہیں ہوتا۔ پانی تھوڑا ہو یا بہت۔ نجاست پاخانہ پیشاب ہو یا اور کوئی ہو۔ ہاں رنگ، بو، مزہ ظاہر ہو تو ناپاک ہو جائے گا (عرف الحادی ص ۹) اس کے واسطے حدیث ہونی چاہیے کہ تھوڑے سے پانی میں نجاست گرنے سے ناپاک نہیں ہوتا۔ رنگ، بو، مزہ بدلنے پر نجاست کے حکم کو کسی صحیح حدیث سے ثابت کرنا چاہیے۔ سامرودی صاحب چونکہ غیر مقلد ہیں اس

لئے فقہاء اور اماموں کے مذاہب اور صحابہ کے اقوال کو نقل کرنا ان کے لئے مفید نہیں۔ ہاں مقلد ہو گئے ہوں تو اور بات ہے یا غیر مقلدیت کے معنی بھول گئے ہوں تو معذور ہیں۔ لیکن صحابہ کے قول اور اماموں کے مذاہب ان کے نزدیک حجت نہیں لہذا حدیث کی ضرورت ہے۔ ورنہ اہلحدیث اور غیر مقلد نہیں۔ حدیث کو پیش نہ کرنا اور اقوال نہ جاننا نقل کر کے اوراق کو سیاہ کرنا منہد نہیں۔

(۳۲) غیر مقلدین کے نزدیک بے وضو آدمی قرآن شریف چھو سکتا ہے (عرف الجادی ص ۱۵) بے وضو اور ناپاک آدمی میں فرق ہے۔ مولوی سامرودی صاحب اس کو ایک ہی سمجھ گئے اور اعتراض کر دیا کہ فضول اس نمبر کو بڑھایا۔ آپ غیر مقلد ہیں پھر ابن عباس اور صفاک اور حماد اور ابراہیم نخعی وغیرہ کا مذاہب ہونا آپ کو مفید نہیں یہ عوام کو دھوکا دینا ہے لہذا اس کے پھونے کے واسطے حالت عدث میں حدیث پیش کریتے۔ جب مرد میدان آپ کو سمجھیں گے۔ ورنہ چناں اور چینیں اور زبانی جمع خرچ کرنے سے کچھ فائدہ نہیں۔

(۳۳) غیر مقلدین کے نزدیک اگر نمازی ناپاک بدن سے نماز پڑھے، تو اس کی نماز باطل نہیں ہوتی اور وہ گنہگار ہے۔ پس مصلے بانجاست بدن آثم است و نمازش باطل نیست۔ (بدورالابہ ص ۳۷) نماز صحیح ہونے کے واسطے صریح صحیح حدیث سامرودی صاحب پیش کریں۔ ابن مسعود کا یہ مذاہب اور فلاں کا یہ قول اور حنفی یوں کہتے ہیں یہ سب غیر مقلد کی معنی بھول جانے کی دلیل ہے۔ سند میں حدیث پیش کریں۔ باتیں بنانے سے کچھ فائدہ نہیں۔ صحابہ کا قول آپ حجت نہیں مانتے ہیں۔

(۳۴) غیر مقلدین کے نزدیک بدن سے کتنا ہی خون نکلے اس سے وضو نہیں ٹوٹتا (دستور المتقی ص ۲۹) سامرودی صاحب صحیح حدیث اس کے واسطے پیش کریں صحاح ستہ جو معیار آپ کا ہے اس سے اس حکم کے واسطے سند پیش کریں یہ میدان تحقیق ہے یہاں حدیث صحیح کی ضرورت ہے لوگوں کے اقوال سے غیر مقلد اور اہلحدیث ہو کر استدلال کرتے ہیں آپ پر ہزار افسوس وہ دعویٰ محدثیت کیا ہوا اور وہ غیر مقلدیت کے

معنے کہاں فراموش کر دیتے۔ یہ شور و شوریٰ اور مچھریہ کمزوری۔

(۳۵) غیر مقلدین کے نزدیک مسافر مقیم کے پیچھے نماز نہ پڑھے اور اگر شریک ہونا ضروری ہے پچھلی دونوں رکعتوں میں شریک ہونا پہلی میں (البنیان المخصوص ص ۱۶۳) یہ ہادویہ کا بھی مذہب ہے۔ اسی کی تقلید انھوں نے کی ہے۔ سامرودی صاحب غیر مقلدی کے معنے بار بار بھول جاتے ہیں۔ قیاس و اجتہاد بالمحدیث اور غیر مقلد ہو کر جاتے نہیں کیا آج یہ بھی بھول گئے کہ سب سے پہلے شیطان نے قیاس کیا تھا۔ حضرت والا حدیث صحیح اس مسئلے کے لئے پیش کریتے۔ آپ مقلد نہیں ہیں جو اماموں کے اقوال کو پیش کرتے ہیں۔ یہ تو بیچارے مقلدوں کا کام ہے۔ ایسے ہوش و حواس گم ہیں کہ سوائے اماموں کے اجتہاد کے اور کہیں پناہ ہی نہیں ملتی۔

(۳۶) غیر مقلدین کے نزدیک سرمنڈانا خلاف سنت اور خارجوں کی علامت ہے (البنیان المخصوص ص ۱۶۹) اس کے واسطے صحیح حدیث پیش کرنی چاہیے۔ صاحب بنیال جب سرمنڈانے کے قائل ہیں تو خلاف سنت اور خوارج کی علامت کیوں کہتے ہیں سامرودی صاحب ملا علی قاری یا امام احمد کا قول آپ کو مفید نہیں، یہ تو مقلدوں کے لئے چھوڑ دیجئے۔ آپ حدیث پیش کریتے اہل حدیث ہو کے یہ کمزوری۔ آپ بھول گئے۔ ماہل حدیثیم دغا رانشائیم۔ حدیث کی جگہ پر زید و بکر کا قول حجت میں پیش کرتے ہیں۔

(۳۷) غیر مقلدین کے نزدیک لفظ اللہ کے ساتھ ذکر کرنا بدعت ہے (البنیان المخصوص ص ۱۶۳) سامرودی صاحب آپ نے بنیان کی عبارت کیوں نقل کی آخر بدعت تو اس میں بھی ہے لیکن اس کے ترجمہ کو آپ ہضم کر گئے تاکہ عوام نہ اچھل پڑیں۔ ناجائز ہونے پر حدیث پیش کریتے انعام دینے کو تیار رہتے ہیں۔ پڑھتے آیت ان الذین قالوا ربنا اللہ ثم استقاموا اور یاد کریتے اس حدیث کو کہ قیامت اس وقت قائم ہوگی جب کوئی اللہ الشکر کہنے والا نہیں رہے گا۔ اہلحدیث آپ جیسے مدعی ہیں کہ ہم حدیث پر عمل کرتے ہیں۔ مگر اب معلوم ہوا کہ آپ کو بغیر فقہاء اور صحابہ

اور امام بخاری وغیرہ کے چارہ نہیں ور نہ کہیں تو غیر مقلدی کا اثر ہوتا۔ آپ کے یہاں تو مطلع صاف ہے۔

(۳۸) غیر مقلدین کے نزدیک بعض صحابہ فاسق تھے، چنانچہ حضرت معاویہ کہ انھوں نے ارتکاب کبار اور بغاوت کی ہے (البنیان المخصوص ص ۱۱۱) سامرودی صاحب نے حضرت معاویہ کے نام کا انکار کر دیا۔ مگر یہاں انعام نہیں مقرر کیا کیونکہ البنیان میں موجود ہے شاید رسول کا قول یاد نہیں، حدیث پیش کریتے کہ صحابہ کو فاسق کہنا جائز ہے کیونکہ وہ مرتکب کبار تھے۔ فلاں نے ایسا کہا، حنفی یوں کہتے ہیں عقائد کی کتابوں میں یوں لکھا ہے۔ غیر مقلد ہو کر فضول ہے۔

(۳۹) غیر مقلدین کے نزدیک عورت کی نماز بغیر تمام ستر کے چھپاتے ہوتے صحیح ہے تنہا ہو، یا دوسری عورتوں کے ساتھ ہو یا اپنے شوہر کے ساتھ ہو یا دوسرے محارم کے ساتھ ہو۔ غرض ہر طرح صحیح ہے زیادہ سے زیادہ سر کو چھپالے (بدورالاباہ ص ۳۹) صحت حکم شرعی ہے اس کے واسطے حدیث صحیح سند میں ہونی چاہیے۔ سامرودی صاحب غیر مقلد ہو کر اقوال رجال پیش کریں گے تو قابل اعتبار نہیں۔ اور جو عذر کی صورتیں اور مجبوری کی حالتیں ہیں ان کو بھی ذکر کرنے سے فائدہ نہیں۔

(۴۰) غیر مقلدین کے نزدیک نمازی کے کپڑوں کے واسطے پاک ہونا شرط نہیں اگر کسی نے ناپاک کپڑوں میں بغیر کسی عذر کے قصد نماز پڑھ لی تو اس کی نماز صحیح ہو جاتی ہے (دلیل الطالب ص ۲۶۲، عرف المجادی ص ۲۲، بدورالاباہ ص ۳۹) ناپاک کپڑوں میں نماز کے صحیح ہونے کے لئے سامرودی صاحب صحیح حدیث پیش کریں۔ صحابہ کے اقوال و افعال غیر مقلدوں کے نزدیک حجت نہیں۔ اہل حدیث ہو کر اماموں کے اقوال پیش کرنا سامرودی صاحب جیسے لوگوں کا کام ہے بے چارے کیا کریں غیر مقلدی کے معنی مچول جاتے ہیں۔

(۴۱) غیر مقلدین کے نزدیک ٹخنوں سے نیچا پا سجامہ پہننے سے وضو ٹوٹ جاتا ہے (دستور المتقی ص ۲۹) کہیں ایسی حدیث دکھائیے جس میں یہ ہو کہ جو شخص ٹخنوں سے

نیچے تہہ بند باندھے یا نیچا پاتجہا مہ پہنے تو اس کا وضو ٹوٹ جاسکتا ہے گا۔ سامرودی صاحب حدیث دانی بہت مشکل ہے۔ مفسد اور چیز ہوتی ہے اور نہ جہاں اور تنبیہ دوسری چیز ہے دین میں سمجھ پیدا کرو۔

(۴۲) رمضان میں روزے کی حالت میں کسی نے قصد اکھا پی لیا تو غیر مقلدین کے نزدیک اس کے ذمہ کفارہ نہیں ہے (دستور المتقی ص ۱۳۰)

(۴۳) غیر مقلدین کے نزدیک پردہ کی آیت خاص ازواج مطہرات ہی کے بارے میں وارد ہوتی ہے۔ امت کی عورتوں کے واسطے نہیں ہے (البنیان المخصوص ص ۱۴۱) سامرودی صاحب نے عبارت بنیان کا ترجمہ یوں کیا ہے۔ یعنی پردہ خاص ازواج مطہرات ہی کے بارے میں آیا ہے نہ امتوں کی عورتوں کے حق میں۔ یہی تو میرا بھی کہنا ہے کہ پردہ کا حکم خاص ازواج مطہرات کے بارے میں آپ لوگوں کے نزدیک ہے دوسری عورتوں کے سے نہیں۔ صرف لفظ حکم بڑھ جانے پر آپ لال پیلے ہو گئے اور اقوال رجال نقل کر دیتے۔ سب جگہ آدمی آدمی عبارتیں نقل کی ہیں۔ تفصیل کسی اور وقت کے لئے ملتوی رکھی جاتی ہے۔

(۴۴) غیر مقلدین کے نزدیک ساہی (خار پشت) کھانا جاتز ہے حرمت کی حدیث ثابت نہیں (بدورالابہ ص ۳۵۵ و عرف الجادی ص ۲۳۵) خبیث ہونا کسی حدیث سے ثابت کرنا چاہیے۔

(۴۵) غیر مقلدین کے نزدیک ان شہروں میں کافروں سے حیلہ کر کے سود لینا جاتز ہے (البنیان المخصوص ص ۱۴۳) سامرودی صاحب آپ کے اس ترجمہ کا کیا مطلب ہے۔ یہ بہانہ قرض سودی ان شہروں کے کفاروں سے لینے کے لئے ہو سکتا ہے۔ یہاں تقویٰ کے متعلق آپ سے ہم نہیں دریافت کرتے۔ فتویٰ تو آپ کا جاتز کہتا ہے۔ اسی میں کلام ہے۔ حنفی یوں کہتے ہیں۔ ہدایہ میں یوں ہے۔ یہ غیر مقلدی کے معنی مبہول جانے کی دلیل ہے۔ آپ کو کیا غرض ہدایہ سے اور حنفیوں سے آپ تو حدیث سے اپنا مذہب ثابت کریں۔

(۴۶) غیر مقلدین کے نزدیک جانور کے ذبح کرتے وقت بسم اللہ نہیں پڑھی تو کھاتے وقت بسم اللہ پڑھ لے۔ اس کا کھانا جائز ہے (عرف الجادی ص ۲۴۱)، سامرودی صاحب اس مسئلہ میں امام بخاری کے مقلد ہیں، اسی لئے بخاری کے ترجمہ الباب کو ذکر کیا ہے مذہب نعمانی میں بسم اللہ تو ہے خواہ کسی قسم کی ہو آپ کہتے کہ آپ کے یہاں تو بسم اللہ ہی نذر دے تھیں اور ناک والوں کی مثال ہے۔

(۴۷) کفر کی حالت میں اگر کسی کافر نے منت مانی تھی تو غیر مقلدین کے نزدیک مسلمان ہونے کے بعد اُس منت کا پورا کرنا واجب ہے (عرف الجادی ص ۲۵۷) اسی طرح حالت کفر کی جتنی عبادتیں ہیں سب کی قضا کرانی چاہیے۔ یہاں سامرودی صاحب نے بہت زور لگایا ہے۔ کافر کے ذمہ لازم ہے یا نہیں۔

(۴۸) فرض پڑھنے والا نفل پڑھنے والے کے پیچھے غیر مقلدین کے نزدیک نافذ نہیں ہوتا (عرف الجادی ص ۳۷۳) اس کے واسطے صحیح حدیث ہونی چاہیے۔ جس میں یہ ہو کہ ایسی نماز جائز ہے یا مفترض کی اقتدا متقل کے پیچھے صحیح ہے۔ مدعی کے ذمہ دلیل بیان کرنا ہے۔ نہ مانع پر کوئی صحابی ایسا کرتے تھے۔ آپ کے قاعدہ سے صحیح نہیں۔ کیونکہ صحابہ کے اقوال و افعال آپ کے نزدیک حجت نہیں۔

(۴۹) نابالغ لڑکا اگر بالغین کی امامت کرے تو اس کی امامت صحیح ہے (عرف الجادی ص ۳۷۵) آنحضرت کا قول یا فعل جو صحیح سند سے ثابت ہو دلیل میں پیش کرنا چاہیے خصوصاً فرض نماز کے واسطے نفل کو ذکر کرنا اور فقہاء کے اختلاف کو بیان کرنا غیر مقلد ہی کے معنی کو مبہول جانا ہے۔

(۵۰) غیر مقلدین کے نزدیک عید کی نماز تنہا ایک آدمی کی بھی صحیح ہے اس کے لئے جماعت کا ہونا ضروری نہیں (بدورالابہ ص ۷۷)، تنہا نماز صحیح ہونے کے واسطے صحیح حدیث کی ضرورت ہے قولی ہو یا فعلی یا تقریری بغیر اس کے غیر مقلد ہی کے معنی کو مبہول جانا ہے ناظرین! آپ کے سامنے نمونہ کے طور پر سچاس مسئلے مذکورہ بالا کتابوں سے جو غیر مقلدوں کی تصنیف کی ہوئی ہیں، پیش کئے ہیں۔ ان پر نظر ڈالئے کہ جن حضرات کے

یہاں طہارت و نجاست میں، حلال و حرام میں، ہائے و نا جائز میں، سنت و بدعت میں فرق نہیں۔ وہ اس امر کا دعویٰ کرتے ہیں کہ ہم حدیث پر عمل کرتے ہیں اور مقلدین کو مشرک فی الرسالت سمجھتے ہیں۔ اگر کوئی شخص چار سلی جگہ پر آٹھ عورتوں سے نکاح کر لے تو کچھ حرج نہیں۔ اگر لوٹا بھر پانی میں تھوڑا پیشاب گر جائے تو پاک ہے، جب تک رنگ، بو، مزہ نہ بد لے۔ اگر زنا کی بیٹی ہاتھ لگ جائے تو نکاح کر سکتا ہے۔ اگر زندی تو بہ کر لے تو اس کا مال حلال ہے۔ خون، منی، جانوروں کا پیشاب پاک ہے۔ سود لینا ہو تو حیلہ کر کے وصول کر سکتا ہے۔ دریائی جانور حلال ہی ہیں۔ بغیر خون والے خشکی کے جانور طیبات سے ہیں۔ زوال ہونے سے پہلے جمعہ کی نماز پڑھ لے تو کچھ حرج ہی نہیں۔ اللہ اللہ کا ذکر جب بدعت ہو گیا تو اب کیا رہا۔ صحابہ پر دین کا مدار ہے جب وہی فاسق ٹھہرے تو پھر کیا ہے۔ شراب جس کو خمر کہتے ہیں ناپاک ہی نہیں۔ بدن سے کتنا بھی خون نکلے وضو اتنا مضبوط کہ ٹوٹتا ہی نہیں لیکن پاتھامہ ٹخنوں سے نیچا ہوا تو وضو فوراً ٹوٹ جاتا ہے۔ کافر کا ذبح کیا ہوا جانور حلال ہے۔ عورتوں کے زیور میں زکوٰۃ ہی نہیں وہ بھی بالکل آزاد ہیں۔ تاجروں کو مبارک باد دینی چاہیے کہ ان کو بھی فرصت ہو گئی۔ بندوق کا مرا ہوا جانور حلال ہے۔ مردوں کو چاندی کا زیور پہننا جائز ہے۔ پردہ کی آیت خاص ازواجِ مطہرات ہی کے بارے میں اترتی ہے۔ لہذا امت کی عورتوں سے آیت کو کوئی علاقہ نہیں۔ غرض غیر مقلد ہو جائے تو پھر دنیا ہی میں جنت ہے سب کچھ موجود ہے۔

ناظرین ان مسائل پر غور کریں اور پھر مولوی سامرودی صاحب کو داد دیں اگر اس پر بس نہ فرمائیں تو آئندہ خدمت کرنے کے لئے تیار ہوں۔ جو اس سے زیادہ ^{لطف} بدیے اور تحفے ہوں گے مگر یہ ضرور ہے کہ یہ اُن لوگوں کا کام ہے جو بیکار ہوں اور اپنی ضروریات کی جن کو خبر نہ ہو۔ مجھ کو اتنی فرصت نہیں نہ عادت کہ ان بیکار امور میں وقت ضائع کروں لیکن مولوی سامرودی صاحب نے ان کے اظہار پر جرات دلائی۔ وہ بوئے غسلین کی ابتداء کرتے نہ قطع الوتین کے شائع کرنے کی ضرورت

ہوتی، لہذا التماس ہے کہ ان مسائل کے اظہار پر غضب ناک نہ ہوں اسی طرح دوسرے اہل حدیث بھائیوں سے عرض ہے کہ وہ ناراض نہ ہوں، البادی اعظم کو پیش نظر رکھیں کیونکہ سامرودی صاحب کا بیج بویا ہوا ہے اسی لئے میں نے کوئی لفظ استعمال نہیں کیا جس پر غصہ آئے صرف عرض حقیقت حال ہے۔ اب بولتے غسلیں کو اٹھا کر دیکھیں تو اس میں ایسے گندے الفاظ ملیں گے جو اخلاق محمدی کے خلاف ہیں۔ کہیں مقلدوں کو مفتری کہیں ظالم کہیں نا سمجھ کہیں علم فقہ کو بدبودار کہیں مقلدین کے دماغ شعلے کہیں مقلدین کے کلمہ کفار کے مثل ہیں کہیں مقلدین کو نبی کا منکر کہتے ہیں کچھ تجسّس اس امر کا یقین دلاتا ہے کہ انسان غیر مقلد ہو کر بد تہذیب، بدن زبان، بے ہاک بہت ہو جاتا ہے۔ اور آنحضرت صلی اللہ علیہ وسلم کے عادات و اخلاق سے کوسوں دور ہو جاتا ہے۔ الا ماشاء اللہ۔ مسلمانوں کو گالیاں دینے سے کچھ باک ہوتا ہے نہ صحابی کو فاسق کہنے سے ننگ معلوم ہوتا ہے نہ حدیث کے خلاف سے شرم معلوم ہوتی ہے نہ قرآن کی مخالفت کرنے سے عار آتی ہے عجب مسلک ہے۔ ہاں بدنام اگر ہوں گے تو کیا نام نہ ہو گا صحیح ہے۔

ناظرین قطع التوہین ۲۳، محرم ۱۳۳۶ھ میں طبع ہوا تھا جو ہاتھوں ہاتھ سب ختم ہو گیا۔ اب جب قطع التوہین کا دوسرا نمبر بتس القرین لصاحب العذاب المہین شائع ہوا تو بعض احباب کی تائید شدید اور اصرار مبلغ پر دوبارہ اشاعت کی ضرورت محسوس ہوئی گو اس عرصہ میں بعض احباب کے خطوط بھی اس کی طلب میں آئے تھے، مگر پھر بھی اس کی طبع کی طرف خیال نہ گیا۔ اب دو تین باعث طباعت کے موجود ہو گئے جن میں سے اہم العذاب المہین کا شیوع تو اس کا طبع کرنا اور مؤید ہو گیا۔ لہذا مختصر مختصر نمبر کے ساتھ العذاب المہین کا جواب بھی لکھ دیا اور دس نمبر اور بھی اس میں زیادہ کر دیئے تاکہ خمیسین عام کے مطابق ہو جاتے۔ امید ہے کہ مولوی سامرودی صاحب نظر غائر سے ملاحظہ فرما کر ہر ایک مسئلہ کو حدیث صحیح سے صراحتہ ثابت کر دکھائیں گے۔ فقہاء یا صحابہ یا ائمہ کے مذہب کو نقل کرنے کی تکلیف گوارا نہ فرمائیں گے کیونکہ یہ کام تو بقول ان کے مقلدوں

کا ہے۔ غیر مقلد تو سوائے رسول اللہ صلی اللہ علیہ وسلم کے کسی کی تقلید کرتے ہی نہیں اس لئے ایسے اقوال نقل کرنے سے فائدہ نہیں۔ "الغلاب المہین" میں حنفیوں کے مسائل نقل کر کے خواہ مخواہ کاغذ سیاہ کیا وہ بے چارے تو قرآن و حدیث کو بزرگم آپ کے جانتے ہی نہیں۔ آپ اہل حدیث ہیں اور پھر زبان دراز بھی ہیں اس لئے مسائل مذکورہ کو احادیث صحیحہ سے ثابت کر دکھائیں۔ ایک نسخہ اچھا آپ کے ہاتھ لگا ہے کہ صحاح ستہ معیار ہے اور وہ بھی آپ ہی کی کتابیں ہیں اور وہی آپ کا مذہب ہی ہے حالانکہ وہ کتابیں بھی مقلدوں ہی کی تصنیف کی ہوتی ہیں۔ امام بخاری شافعی، امام ترمذی شافعی نسائی شافعی، ابو داؤد شافعی یا حنبلی۔ چنانچہ کتب طبقات میں مصرح ہے لہذا مقلدوں کی تو آپ بھی تقلید کر رہے ہیں کہ جو کچھ ان میں ہے وہی ہمارا مذہب ہے۔ خیر سی سی اب آپ سے عرض کرتا ہوں کہ کم از کم بغیر کسی تاویل کے مسلم شریف کے کتاب الایمان کی تمام حدیثوں پر تو عمل کر کے دکھلاویں۔ یاد رکھتے آپ کا قیاس اور آپ کی تاویل اور آپ کا اجتہاد کسی طرح بھی قابل اعتبار نہیں۔ تاویل کو بقول آپ کے حدیث پر عمل کرنا نہیں کہتے ہیں اجماع و قیاس کا خود آپ کے نزدیک اعتبار نہیں۔ لہذا مذہب کو ثابت کرنے میں اس کو پیش ہی نہیں کر سکتے۔ الغلاب المہین میں جن جن کتابوں کے آپ نے حوالے دیے اور ان سے استدلال کیا ہے قسم کھا کر فرمائیے گا کہ ان کے اکثر مؤلفین مقلد تھے یا غیر مقلد اگر مقلد تھے تو تقلید کو بُرا کہنا درست نہیں۔ ورنہ ان کی کتابوں سے استدلال صحیح نہیں کیونکہ یہ بیچارے تو مشرک فی الرسالة ہیں۔ والسلام علی من اتبع الهدی۔ واخود عوانا ان الحمد لله رب العالمین والصلوة والسلام علی رسولہ محمد والہ وصحبہ واتباعہم اجمعین۔

خاکسار

سید مہدی حسن غفرلہ مفتی راندر ضلع سورت

مقام اشاعت

۱۱ ربیع الاول ۱۴۲۲ھ مطبوع

راندر ضلع سورت

۲۲ اکتوبر ۱۹۲۳ء یوم دو شنبہ۔

قرآن و حدیث کے خلاف غیر مقلدین کے 50 مسامیل

حضرت مولانا مفتی سید مہدی حسن شاہجہان پوری

اس کتاب میں غیر مقلدین کے وہ مسامیل
بیان کیے گئے ہیں جو کہ قرآن اور حدیث

پیش کردہ: اہل حق بشکر یہ خان 001

یہ حق تو چھانے آیا ہے
باطل کو مٹانے آیا ہے

Www.Ahlehaq.Com